

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد  
همه سر به سر تن به کشتن دهیم از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Arts & Music

هنر و موسیقی

فرستنده: محمدمین بسمل

۰۳ می ۲۰۱۲



## دناموتي او درانه سندر غاري

## استاد اولمير دبرشم تلين لمانخو

له پخوانی خبرتیا سره سم دسر کال می میاشتی په دریمه نېټه زمور دناموتي، منلي اوپه زرونوکي دبره استاد اولمير دبرشم تلين له گران افغانستان څخه زرگونه كيلو متره لري لمانخو. استاد د دبرشم تلين دبنی لمانخني لپاره مو په تېرو لسو ورځوکي دموسيقي خانگري گروپونه تنظيم کړي وو داهر گروپ دنده لرله چې يوازي داستاد اولمير سندرې ووايي او کوشش وکړي چې سمې يې ووايي. زمور ځوانوسندر غارو تمرين هم وکړ خو له بده مرغه، چې زمور پوتن افغان دزره دناروغي له کبله په روغتون کې بستر او تر اوسه دکوما په حال کې دی خدای (ج) دي هغه ته روغتيا ور په برخه کړي. مور چې هسي هم دلسيزو په لمبوکي پولی پولی شوي يو دموسيقي له پروگرامه مو صرف نظر وکړ يوازي به د استاد ياد په يو بي رنگه ماښامي کې وکړو. مرحوم استاد اولمير په مور او تاسو ټولو حق لري زمور له تاسو څخه دوروري هيله ده، چې دامکان په صورت کې دهغه ياد وکړئ. بايد زياته کړو، چې په ځينو غريزو او ټلويزيوني رسنيوکي مو داستاد د دبرشم تلين دلمانخلو تابيا هم کړي ده.

نېټه:

دمی میاشتی دریمه

محل: \_\_\_\_\_

دشتارنبرگ دیندی (زی) شمال لوپدیخه برخه

مالوماتی گرځنده تیلیفون:

0049 173 470 83 88

**دپښتوموسیقی دپیاوړی استاد خدای بښلی استاد اولمیر ژوندلیک**

زوکړه:

استاد اولمیر په ۱۳۱۲ لمریزکال دپېښورپه یوه متوسطه کورنۍ کې وزېږېد پلار یې سیداخان نومېده.

زده کړه:

هغه لمرنۍ زده کړې ترڅلورمه اونورې زده کړې یې تر لسم ټولګي پورې دپېښورپه (فریتر) نومي ښوونځي کې کړې دي.

هنری ژوند یې:

هغه ماشوم و چې مور یې مړه شوه دمیرې لاس ته کېښناست، دگردون له ناخوالوسره آن لاله هغه وخته لاس او ګرېوان و هغه به دژوند ترڅي شېبې دهندي سندرو په زمزمه کولو تېرولې.

په لس کلنۍ کې یې دموسیقی مینه د بدن په رګ رګ کې وځغېده ځکه خو استادي ته هم پکې ورسېد. په موسیقی کې یې لمرنۍ ښوونکی استاد جعفر نومېده.

استاد چې کله د موسیقی نازنین ټال ته ور پورته شو په دې وخت کې یې پلار وفات او دژوندڅپي یې لا پسې طوفاني شوی بیا استاد له خپل تره سره اوسېده څه وخت وروسته یې تره خپله لور هم ورته کوزده کړه. تره یې دموسیقی مخالف نه و ځکه خو یې بیاله سبزه علي سره شاګرد ګرځودا یې ورته وپلې و چې په رادیو کې به سندري نه بولي.

سبزه علي له استاد سره ډېرې خواری وکړې هغه یې ډېرینه وروزه دسندرو مینه وال یې ډېر زیات شول په لاهور کې یې یو ډیر په زړه پورې کنسرت ورکړ په دې کنسرت کې استاد اولمیر دومره ښه وځلېد چې دکنسرت په جریان کې پخپله استاد سبزه علي ورڅخه غوښتنه وکړه څو ورسره جوړه سندره وپلې استاد اولمیر هم گرم راغلی و غیره سندره یې ورسره وکړه او نیغ په نیغه دپېښور له رادیو څخه خلګودا سندره او وریده دهغې سندري مطلع وه (زرګی مې شو توتي توتي) تره یې چې خبرشونو استاد اولمیر یې له خپل کور څخه وشاره. استاد اولمیر له خپل استاد څخه هم خفه شو خوبیا یې هم له موسیقی څخه لاس وانه اخیست ولاړ له گلستان سره شاګرد اولمیر یې پیاوړی شو.

استاد اولمیر په ۱۳۲۹ کال کې د ۱۷ کلو په عمر دکوزې پښتونخوا له ملکاتوسره دګران افغانستان د استقلال جشن لمانځلو لپاره کابل ته راغی کنسرت یې ورکړ او بیا د قباڼیلو ریاست ته وروپېژندل شو. په کابل کې یې له ملنګ جان سره پېژندګلوي وشوه په هغه وخت کې ملنګ جان په افغانستان رادیو کې کار کاوه دی یې هم افغانستان رادیو ته وروپېژاند.

هلته یې په سندرو پیل وکړ او د عمر تر پایه په کابل کې پاته شو.

له ملنگ جان سره يې ملگرتيا لاپخه شوه بيا دوى دواړو ته يوشمېر **پښتو د پښمنو عناصرو** په راډيوکي يولړ ستونځې پيدا کړې اوله راډيوڅخه يې وشړل خو يوڅه وخت وروسته بيا داستاد نبي گل په مرسته استاد اولمير بيا هم راډيو ته ور پرېښودل شو.

هلته يې له ۲۵۰ څخه زياتې سندرې ثبت شوي دي .

هغه لا استادي ته نه ورسېدلى خو خلگو به په ډېره مينه ورته استاد وېلي .

په ۱۳۵۰ لمريز کال کې د راډيو افغانستان درياست په رسمي غوښتنه او اطلاعات او کلتور وزارت د مسلکي مجلس په تصويب د پښتو موسيقي استاد لقب ورکړ شو.

هغه ډير ځاکساره سړى او په غږ کې يې ځانگړى اثر پروت و.

له بده مرغه په ۱۳۵۹ کال کې زموږ گران استاد اولمير په يوه ترافيکي پېښه کې تپي او د ۱۳۶۱ کال د غويي د مياشتې په ۱۴ نېټه له مورڅخه وکوچېد استاد د شاه شهيد په هديره کې خاورو ته وسپارل شو.

دا استاد روح دې بنسټ او ټولو خواخوږو ته دى الله پاک اجر او برى ورکړي .

محمد امين بسمل